
Madhyamakashastra Stuti

ಮಧ್ಯಮಕಶಾಸ್ತ್ರಸ್ತುತಿಃ

Document Information



Text title : Madhyamakashastra Stuti

File name : madhyamakashAstrastutiH.itx

Category : misc, buddha, stuti

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಮಧ್ಯಮಕಶಾಸ್ತ್ರಸ್ತುತಿಃ



ಯದ್ಬುದ್ಧೈರಿಹ ಶಾಸನಂ ನವವಿಧಂ ಸೂತ್ರಾದಿ ಸಂಕೀರ್ತಿತಂ
ಲೋಕಾನಾಂ ಚರಿತಾನುರೋಧನಿಪುಣಂ ಸತ್ಯದ್ವಯಾಪಾಶ್ರಯಂ .
ತಸ್ಮಿನ್ ರಾಗನಿರಾಕೃತೌ ನಹಿ ಕಥಾ ದ್ವೇಷಕ್ಷಯೇ ಜಾಯತೇ
ದ್ವೇಷಸ್ಯಾಪಿ ನಿರಾಕೃತೌ ನಹಿ ಕಥಾ ರಾಗಕ್ಷಯೇ ಜಾಯತೇ .. 1..
ಮಾನಾದೇರಪಿ ಯತ್ ಕ್ಷಯಾಯ ವಚನಂ ನಾನ್ಯಂ ಮಲಂ ಹಂತಿ ತತ್
ತಸ್ಮಾದ್ವಯಾಪಿತರಂ ನ ತತ್ರ ಚ ಪುನಸ್ತಾಸ್ತಾ ಮಹಾರ್ಥಾಃ ಕಥಾಃ .
ಮಾ ಮೋಹಸ್ಯ ಪರಿಕ್ಷಯಾಯ ತು ಕಥಾ ಕ್ಲೇಶಾನಶೇಷಾನಸೌ
ಹನ್ಯಾನ್ಮೋಹಸಮಾಶ್ರಿತಾ ಹಿ ಸಕಲಾಃ ಕ್ಲೇಶಾ ಜಿನೈರ್ಭಾಷಿತಾಃ .. 2..
ಮೋಹಸ್ಯಾಸ್ಯ ಪರಿಕ್ಷಯಾಯ ಚ ಯತೋ ದೃಷ್ಟಾಃ ಪ್ರತೀತ್ಯಾದಯಃ-
ಸ್ತತ್ತ್ವಂ ತತ್ ಪ್ರತಿಪಚ್ಚ ಸೈವ ಸುಗತೈಃ ಸಂಕೀರ್ತಿತಾ ಮಧ್ಯಮಾ .
ಕಾರ್ಯೋ ಧರ್ಮಮಯೋ ಮುನೇಃ ಸ ಚ ಯತಃ ಸಾ ಶೂನ್ಯತೇತ್ಯುಚ್ಯತೇ
ಬುದ್ಧಾನಾಂ ಹೃದಯಂ ಸ ಚಾಪಿ ಮಹತೀ ವಿದ್ಯೇತಿ ಸಂಕೀರ್ತ್ಯತೇ .. 3..
ಯಸ್ಮಾತ್ಸರ್ವಗುಣಾಕರೋಽಯಮುದಿತೋ ಬುದ್ಧೈರತಸ್ತತ್ಕಥಾ
ಶಾಸ್ತ್ರೇ ಮಧ್ಯಮಕೇಽಥ ವಿಸ್ತರತರಾ ಮುಖ್ಯಾತ್ಮನಾ ವರ್ಣಿತಾ .
ಕಾರುಣ್ಯದ್ರುತಚೇತಸಾ ಪ್ರವಚನಂ ಬುದ್ಧ್ವಾ ಯಥಾವಸ್ಥಿತಂ
ಬುದ್ಧಾನಾಂ ತನಯೇನ ತೇನ ಸುಧಿಯಾ ನಾಗಾರ್ಜುನೇನಾದರಾತ್ .. 4..
ಗಂಭೀರಂ ಜಿನಶಾಸನಂ ನ ಹಿ ಜನೋ ಯೋ ವೇತ್ತಿ ತತ್ಸಂವಿದೇ
ಮೌನೀಂದ್ರಾದ್ ವಚಸಃ ಪೃಥಜ್ಜಿಗದಿತುಂ ವಾಂಛಂತಿ ತತ್ತ್ವಂ ಚ ಯೇ .
ಅನ್ಯೇ ಯೇಽಪಿ ಕುಬುದ್ಧಯಃ ಪ್ರವಚನಂ ವ್ಯಾಚಕ್ಷತೇ ಚಾನ್ಯಥಾ
ತೇಷಾಂ ಚಾಪಿ ನಿರಾಕೃತೌ ಕೃತಮಿದಂ ಶಾಸ್ತ್ರಂ ಹತಾಂತರ್ವಯಂ .. 5..
ಸ್ವಷ್ಟಂ ರಾಹುಲಭದ್ರಪಾದಸಹಿತೋ ನಾಗಾರ್ಜುನೋ ತನ್ಮತಂ
ದೇವೇನಾಪ್ಯನುಗಮ್ಯಮಾನವಚನಃ ಕಾಲಂ ಚಿರಂ ದಿಷ್ಟವಾನ್ .
ತಚ್ಚಾಸ್ತ್ರಪ್ರವಿವೇಕನಿಶ್ಚಿತಧಿಯಸ್ತ್ರೀರ್ಧ್ಯಾನ್ ವಿಜಿತ್ಯಾಖಿಲಾಂ-
ಸ್ತಚ್ಛಿಷ್ಯಾ ಅಪಿ ಶಾಸನಂ ಮುನಿವರಸ್ಯಾದಿಷ್ಟವಂತಶ್ಚಿರಂ .. 6..
ಆಯಾತಾಯ ಶಿರೋಽರ್ಥಿನ್ನೇ ಕರುಣಯಾ ಪ್ರೋತ್ಕೃತ್ಯ ದತ್ತಾ ಶಿರಃ
ಸಂಯಾತೇ ತು ಸುಖಾವತೀಂ ಜಿನಸುತೇ ನಾಗಾರ್ಜುನೇ ತತ್ಕೃತಾಃ .

ಗ್ರಂಥಾಃ ಶಿಷ್ಯಗಣಾಶ್ಚ ತೇಽಪಿ ಬಹುನಾ ಕಾಲೇನ ನಾಶಂ ಗತಾಃ
 ತತ್ತ್ವಾ ಕೇಽಸ್ತಮಿತೇಽಧುನಾ ನ ಹಿ ಮತಂ ಸ್ಪಷ್ಟಂ ತದಸ್ತಿ ಕ್ವಚಿತ್ .. 7..
 ಉತ್ತೇಕ್ಷಾ ರಚಿತಾರ್ಥಮಾತ್ರನಿಪುಣೇ ದುರಂಗತೇ ಸತ್ವಧಾದ್
 ಉನ್ನತೇಽಥ ನಿಪೀಯ ತರ್ಕಮದಿರಾಂ ಲೋಕೇಽಧುನಾ ಭೂಯಸಾ .
 ಸರ್ವಜ್ಞೋದಿತತತ್ತ್ವ ಬೋಧರಹಿತೇ ಬೌದ್ಧೇ ಮತೇ ವ್ಯಾಕುಲೇ
 ಧನ್ಯೋಽಸೌ ಕ್ಷಣಮಪ್ಯಪಾಸ್ಯ ವಿಮತಿಂ ಯಃ ಶೂನ್ಯತಾಂ ಗಾಹತೇ .. 8..
 ಭೀತ್ಯಾ ವಸ್ತುನಿಬಂಧನೋಪರಚಿತೈರ್ಯಃ ಶಾಸ್ತ್ರಪಾಶೈರ್ವೃತ-
 ಶ್ಚಿತ್ತೋತ್ಪತ್ತೃ ಚ ಯಾತಿ ವಸ್ತುಪರಿಖಾಂ ಚೈಕೋ ಮೃಗೋಽಸೌ ಮಹಾನ್ .
 ತಂ ಪ್ರತ್ಯದ್ಯ ನ ಚಿಂತಯಾ ಮಮ ಗುಣಶ್ಚೈಕಸ್ತು ಯೋ ನಾಧುನಾ
 ತಂ ಪ್ರತ್ಯೇವ ತದನ್ಯಶಾಸ್ತ್ರಮಥನೀ ವೃತ್ತಿಃ ಕೃತೇಯಂ ಮಯಾ .. 9..
 ದೃಷ್ಟ್ವಾ ಸೂತ್ರಸಮುಚ್ಚಯಂ ಪರಿಕಥಾಂ ರತ್ನಾವಲೀಂ ಸಂಸ್ತುತೀ-
 ರಭ್ಯಸ್ಯಾತಿಚಿರಂ ಚ ಶಾಸ್ತ್ರಗದಿತಾಸ್ತಾಃ ಕಾರಿಕಾ ಯತ್ನತಃ .
 ಯುಕ್ತ್ಯಾಖ್ಯಾಮಥ ಷಷ್ಟಿಕಾಂ ಸವಿಡಲಾಂ ತಾಂ ಶೂನ್ಯತಾಸಪ್ತತಿಂ
 ಯಾ ಚಾಸಾವಥ ವಿಗ್ರಹಸ್ಯ ರಚಿತಾ ವ್ಯಾವರ್ತಿನೀ ತಾಮಪಿ .. 10..
 ದೃಷ್ಟ್ವಾ ತಚ್ಚತಕಾದಿಕಂ ಬಹುವಿಧಂ ಸೂತ್ರಂ ಗಭೀರಂ ತಥಾ
 ವೃತ್ತಿಂ ಚಾಪ್ಯಥ ಬುದ್ಧಪಾಲಿತಕೃತಾಂ ಸೂಕ್ಷ್ಮಾಂ ಚ ಯದ್ವಾಪಿನಾ .
 ಪಾರಂಪರ್ಯಸಮಾಗತಂ ಪ್ರವಿಚಯಾಚ್ಛಾಸಾದಿತಂ ಯನ್ಮಯಾ
 ಪಿಂಡೀಕೃತ್ಯ ತದೇತದುನ್ನತಧಿಯಾಂ ತುಷ್ಟೌ ಸಮಾವೇದಿತಂ .. 11..
 ಚಿಂತಾಮಂಡಲ ಏಷ ತರ್ಕಮಥನಃ ಸಾಕ್ಷಾದಿಹಾವಸ್ಥಿತಾನ್
 ಅರ್ಥಾನ್ ಸಮ್ಯಗನಾಕುಲಾನ್ ಪಟುಧಿಯಾಂ ವಾಗಾಂಬುಭಿರ್ಭಾಸಯನ್ .
 ವೃತ್ತಿಂ ಸ್ಪಷ್ಟತರಾಮಿಮಾಂ ಚ ವಿದಧಚ್ಚಂದ್ರೋಽಧುನಾ ಕೀರ್ತಿಮಾನ್
 ಲೋಕಾನಾಮುದಿತೋ ನಿಹಂತಿ ವಿಮತಿಃ ಸಾಂದ್ರಾಂಧಕಾರೈಃ ಸಹ .. 12..
 ಕೃತ್ವಾ ವೃತ್ತಿಮಿಮಾಮನಾಕುಲಪದಾಂ ಸತ್ಪ್ರಕ್ರಿಯಾಮಾದರಾತ್
 ಶ್ರಾದ್ಧಾನಾಂ ಸುಧಿಯಾಂ ನ ನಿಶ್ಚಯವಿಧೌ ಯುಕ್ತ್ಯಾಗಮಾಪಾಶ್ರಯಾಂ .
 ಯತ್ಪುಣ್ಯಂ ಮಮ ಶೂನ್ಯತೇವ ವಿಪುಲಂ ತೇನೈವ ಲೋಕೋಽಖಿಲ-
 ಸ್ತೃಕ್ತ್ವಾ ದೃಷ್ಟಿಗಣಂ ಪ್ರಯಾತು ಪದವೀಂ ಸರ್ವಪ್ರಪಂಚಚ್ಛಿದಾಂ .. 13..
 ಶಾಸ್ತಾರಂ ಪ್ರಣಿಪತ್ಯ ಗೌತಮಮಹಂ ತದ್ಧರ್ಮತಾವಸ್ಥಿತಾನ್
 ಸಂಬುದ್ಧಾನ್ ಸಕಲಂ ಜಿನಾತ್ಮಜಗಣಂ ಧರ್ಮಂ ಚ ತೈರ್ಭಾಷಿತಂ .
 ಚಕ್ಷುರ್ಭೂತಮನಂತಬುದ್ಧವಚನಸ್ಯಾಲೋಚನೇ ದೇಹಿನಾಂ
 ಯೋಽಮುಂ ಮಧ್ಯಮಕಂ ಚಕಾರ ಕೃಪಯಾ ನಾಗಾರ್ಜುನಸ್ತಂ ನಮೇ .. 14..
 ಇತಿ ಶ್ರೀ ಆಚಾರ್ಯಚಂದ್ರಕೀರ್ತಿಕೃತಾ ಮಧ್ಯಮಕಶಾಸ್ತ್ರಸ್ತುತಿಃ ಸಮಾಪ್ತಾ ..

Madhyamakashastra Stuti

pdf was typeset on March 8, 2025

Please send corrections to sanskrit@cheerful.com

